

ملتان میں ہونیوالے جلسہ عام ”دفاع پاکستان کی فقید المثل کامیابی پر جناب الطاف حسین کا ایم کیو ایم کی رابطہ کمیٹی پاکستان ولندن کے ارکان، حق پرست سینیٹرز، ارکان قومی و صوبائی اسمبلی، صوبائی تنظیمی کمیٹی، علماء کمیٹی، سینٹرل ایگزیکٹو کونسل، پنجاب، خیبر پختونخوا، گلگت بلتستان اور آزاد کشمیر، ملک بھر کے تمام زونز، سیکٹرز اور یونٹس کے ذمہ داران و کارکنان کو زبردست خراج تحسین لندن: --- 25 دسمبر، 2011ء

متحدہ قومی موومنٹ کے قائد جناب الطاف حسین نے ملتان میں ہونیوالے جلسہ عام ”دفاع پاکستان“ کی فقید المثل کامیابی اور اس مقصد کیلئے رات دن محنت کرنے پر ایم کیو ایم کی رابطہ کمیٹی پاکستان ولندن کے ارکان، حق پرست سینیٹرز، ارکان قومی و صوبائی اسمبلی، صوبائی تنظیمی کمیٹیوں، علماء کمیٹی، سینٹرل ایگزیکٹو کونسل، متحدہ سوشل فورم، سندھ، پنجاب، بلوچستان، خیبر پختونخوا، گلگت بلتستان اور آزاد کشمیر سمیت ملک بھر کے تمام زونز، سیکٹرز اور یونٹس کے ذمہ داران و کارکنان خصوصاً ملتان زون کے ذمہ داران اور کارکنان اور ملتان کی عوام کو زبردست خراج تحسین پیش کیا ہے۔ ایک بیان میں جناب الطاف حسین نے کہا کہ جلسہ دفاع پاکستان کی کامیابی ملک کے غریب و مظلوم طبقہ کی فتح ہے ملتان اور جنوبی پنجاب کے عوام نے جلسہ میں بھرپور شرکت کر کے یہ واضح کر دیا ہے کہ وہ ملک میں رائج جاگیر دارانہ، وڈیرانہ نظام کجخلاف ہیں اور ملک میں غریب و متوسط طبقے کے انقلاب کیلئے ایم کیو ایم کے ساتھ ہیں، انہوں نے کہا کہ ملک سیاسی جماعتوں اور ان کے لیڈران نے جنوبی پنجاب سرانیکسی وسیب عوام کے مسائل کی طرف توجہ نہیں دی اور نہ ہی ان کے مسائل کو حل کرنے کیلئے آواز بلند کی لیکن ایم کیو ایم انہیں یقین دلاتی ہے کہ اگر ملک بھر میں ایم کیو ایم کی حکومت قائم ہوئی تو انشاء اللہ جنوبی پنجاب سرانیکسی وسیب کے عوام کے مسائل حل ہونگے۔ جناب الطاف حسین نے جلسہ کے سلسلے میں سیکورٹی کے موثر اقدامات پر حکومت پنجاب خصوصاً وزیر اعلیٰ پنجاب شہباز شریف سمیت پولیس اور دیگر قانون نافذ کرنے والے اداروں کے اعلیٰ افسران کو بھی زبردست خراج تحسین پیش کیا ہے۔

تحریک انصاف کے جلسہ عام کی کامیابی پر عمران خان، تحریک انصاف کی قیادت اور کارکنان کو الطاف حسین کی مبارکباد

الزامات برائے الزامات کی سیاست میں الجھنے کے بجائے پارٹی پروگرام پیش کرنا مثبت اور جمہوری سیاست کے فروغ کیلئے ضروری ہے۔ الطاف حسین

لندن: --- 25 دسمبر 2011ء

متحدہ قومی موومنٹ کے قائد جناب الطاف حسین نے کراچی میں تحریک انصاف کے جلسہ عام کی کامیابی پر پارٹی کے سربراہ عمران خان، تحریک انصاف کی قیادت اور کارکنان کو مبارکباد پیش کی ہے۔ اپنے ایک بیان میں جناب الطاف حسین نے کہا کہ الزامات برائے الزامات کی سیاست میں الجھنے کے بجائے پارٹی پروگرام پیش کرنا مثبت اور جمہوری سیاست کے فروغ کیلئے ضروری ہے۔

ایم کیو ایم نے ملک کے ہر مسئلے پر مثبت اور عملی جدوجہد کی ہے ہم بھی اس سلسلے میں ان کے ساتھ کھڑے ہیں، شیخ وقاص

ایم کیو ایم نے نوجوانوں کی قوت کو ایک جگہ جمع کر کے انہیں ایک مثبت راہ پر لگا دیا

قائد تحریک جناب الطاف حسین 25 سال قبل یہ انقلاب لاپچھے ہیں، بابر غوری

وفاقی وزراء اور مشیر کائنات زیر وعزیز آباد کا دورہ، رابطہ کمیٹی کے ارکان سے ملاقات

کراچی: --- (اسٹاف رپورٹر)

وفاقی وزراء و مشیر شیخ وقاص، سردار شاہجہاں یوسف، احمد یار خان ہراج، فاروق اعوان و دیگر پر مشتمل ایک وفد نے اتوار کی سہ پہر متحدہ قومی موومنٹ کے قائد جناب الطاف حسین کی رہائشگاہ المعروف نائن زیرو عزیز آباد کا دورہ کیا اور ایم کیو ایم کی رابطہ کمیٹی اور حق پرست وزراء و اراکین اسمبلی سے ملاقات کی۔ ملاقات میں کنور خالد یونس، گلفر از خان خٹک، حق پرست وزراء سینیئر بابر خان غوری، ڈاکٹر ندیم احسان، رؤف صدیقی، حق پرست ارکان اسمبلی سفیان یوسف، ڈاکٹر عبدالقادر خانزادہ اور امام الدین شہزاد بھی شامل تھے۔ ملاقات میں ملک کی تازہ ترین سیاسی صورتحال کے علاوہ باہمی دلچسپی کے امور پر تبادلہ خیال کیا گیا۔ اس موقع پر خاص طور پر احمد یار خان ہراج اور سردار شاہجہاں یوسف نے ہزارہ اور سرانیکسی صوبے کی قیام کی حمایت اور عملی جدوجہد کرنے پر قائد تحریک جناب الطاف حسین سے اظہار تشکر کیا۔ بعد ازاں میڈیا سے گفتگو کرتے ہوئے شیخ وقاص نے کہا کہ قائد تحریک جناب

الطاف حسین کی رہائشگاہ نائن زیرو پر آنے کی میری بڑی خواہش تھی اور ایک خواب تھا جو آج شرمندہ تعبیر ہو گیا ہے، ایم کیو ایم اور مسلم لیگ (ق) موجودہ حکومت میں اتحادی جماعتیں ہیں یہ اتحاد وقت کے ساتھ ساتھ بڑھے گا اور بہتر ہوگا، اس اتحاد کے قیام اور اسے برقرار رکھنے میں ایم کیو ایم کا بہت بڑا حصہ اور کردار ہے۔ متحدہ قومی موومنٹ نے ملک کے ہر مسئلے پر مثبت اور عملی جدوجہد کی ہے ہم بھی اس سلسلے میں ایم کیو ایم کے ساتھ کھڑے ہیں، ہم جناب الطاف حسین کے شکر گزار ہیں کہ انہوں نے سرائیکی اور ہزارہ صوبے کے قیام کا مطالبہ اور حمایت کی ہے۔ انہوں نے کہا کہ ایم کیو ایم نے نوجوانوں کی قوت کو ایک جگہ جمع کر کے انہیں ایک مثبت راہ پر لگا دیا ہے، ہمیں امید ہے کہ ایم کیو ایم کا کام کراچی کی طرح پنجاب اور پورے ملک بھر میں جاری رہے گا۔ انہوں نے کہا کہ جناب الطاف حسین نے ایک چھوٹی سی جگہ سے ایک بہت بڑی جدوجہد کا آغاز کیا ہے اور اب ملک کے بچے بچے کے منہ پر ایم کیو ایم کا نام ہے، ایم کیو ایم اور ہمارا راستہ ایک ہی ہے، متوسط طبقے کے حقوق اور جدوجہد کے حوالے سے ایسی کوئی مثال ملک میں موجود نہیں جو جناب الطاف حسین نے قائم کی ہے۔ ایک سوال کے جواب میں انہوں نے کہا کہ نئے صوبوں کے قیام کے حوالے سے حکومت سنجیدہ ہے اس سلسلے میں آئین میں 20 ویں ترمیم کرنے کی ضرورت ہے اور ضرورت اس بات کی بھی ہے کہ صوبے کے قیام کے طریقہ کار کو آسان کر دیا جائے۔ اس سلسلے میں وزیراعظم پاکستان سید یوسف رضا گیلانی بھی سنجیدہ ہیں اور عملی اقدامات کرنے کیلئے پرعزم ہیں۔

بارخان غوری نے مہمانوں کو نائن زیرو آمد پر خوش آمدید کہا اور کہا کہ کچھ لوگ آج انقلاب لانے کی بات کر رہے ہیں جبکہ قائد تحریک جناب الطاف حسین 25 سال قبل یہ انقلاب لایا ہے۔ انہوں نے کہا کہ ایم کیو ایم ہزارہ اور سرائیکی صوبے کی طرح پٹوہار صوبے کی بھی حمایت کرتی ہے۔ علاوہ ازیں معزز مہمانوں نے ایم کیو ایم کے مرکزی شعبہ اطلاعات کا دورہ بھی کیا اور وہاں خبروں کی نشر و اشاعت کے حوالے سے جاری کام کو دیکھا اور اس کی تعریف کی۔ وہ اس بات پر حیران تھے کہ پریس کانفرنس ختم ہونے کے محض 5 منٹ بعد ہی ان کے دورہ نائن زیرو کے حوالے سے خبر تیار تھی۔

ایم کیو ایم کی رابطہ کمیٹی کے رکن سیف یارخان کی وفد کے ہمراہ حضرت بہاؤ الدین ذکریا، حضرت شاہ رکن عالم اور حضرت مولانا حامد علی خان کے مزارات پر حاضری، فاتحہ خوانی کی اور قائد تحریک جناب الطاف حسین کی جانب سے پھولوں کی چادر چڑھائی

ملتان: ---25 دسمبر، 2011ء

متحدہ قومی موومنٹ کی رابطہ کمیٹی کے رکن سیف یارخان نے وفد کے ہمراہ حضرت بہاؤ الدین ذکریا، حضرت شاہ رکن عالم اور حضرت مولانا حامد علی خان کے مزارات پر حاضری دی اور قائد تحریک جناب الطاف حسین کی جانب سے پھولوں کی چادر چڑھائی فاتحہ خوانی کی۔ وفد میں سینئرل ایگزیکٹو کنسل کے رکن سید شمشاد حسین جعفری، صوبائی تنظیمی کمیٹی کے رکن فیصل فجاج ڈار اور ایم کیو ایم ملتان زون کے انچارج رائے خالد محمود اور زونل کمیٹی کے اراکین بھی شامل تھے۔ انہوں نے ملک میں قیام امن، ترقی و خوشحالی سمیت ایم کیو ایم کی جدوجہد کی کامیابی و کامرانی اور قائد تحریک جناب الطاف حسین کی درازی عمر صحت و تندرستی کیلئے دعا بھی کی۔ علاوہ ازیں وفد نے حضرت شاہ شمس تبریز کے مزار پر جا کر سید زہد حسین سمشی گدی نشین شاہ شمس سے ملاقات کی اور قائد تحریک جناب الطاف حسین کا پیغام پہنچایا۔ اس موقع پر سید زہد حسین سمشی نے وفد سے گفتگو کرتے ہوئے انہیں ایم کیو ایم کے ملتان میں ہونیوالے کامیاب جلسے پر ایم کیو ایم کے تمام کارکنان اور قائد تحریک جناب الطاف حسین کو مبارکباد پیش کی اور اپنی بھرپور حمایت کا یقین دلایا۔

ایم کیو ایم بانی پاکستان قائد اعظم محمد علی جناح کے پاکستان کی تکمیل چاہتی ہے، عظیم دانش
ایم کیو ایم قائد تحریک جناب الطاف حسین کی قیادت میں قائد اعظم کے پاکستان کی تکمیل کرے گی

میرپورخاص: ---25 دسمبر، 2011

متحدہ قومی موومنٹ میرپورخاص زون کے انچارج عظیم دانش نے کہا ہے کہ ایم کیو ایم بانی پاکستان قائد اعظم محمد علی جناح کے پاکستان کی تکمیل چاہتی ہے۔ یہ بات انہوں نے 25 دسمبر کو بانی پاکستان کے یوم پیدائش کے حوالے سے کارکنان سے بات چیت کرتے ہوئے کہی۔ انہوں نے مزید کہا کہ بانی پاکستان محمد علی جناح نے واضح کر دیا تھا کہ امور سلطنت اور مذہب دو الگ الگ چیزیں ہیں اور تمام شہریوں کو مساوی حقوق حاصل ہیں۔ لیکن مفاد پرست استحصالی عناصر نے محض اپنے ذاتی مفادات کے تحفظ کی خاطر کرپٹ موروثی سیاست کا سہارا لیکر پاکستانی قوم کو فرقہ واریت، لسانیت اور علاقائی بنیادوں پر تقسیم کر دیا جسکی وجہ سے آج تک بانی پاکستان جناب محمد علی جناح کے پاکستان کی تکمیل نہیں ہو سکی۔ لیکن بلاشبہ یہ اعزاز قائد تحریک الطاف حسین بھائی کو جاتا ہے کہ ان کے فکر و فلسفہ کی بدولت پورے پاکستان میں بلا تفریق مذہب و رنگ نسل لوگ ایم کیو ایم کے پلیٹ فارم پر جمع ہو رہے ہیں۔ اور انشاء اللہ وہ دن دور نہیں کہ جب ایم کیو ایم قائد تحریک جناب الطاف حسین بھائی کی قیادت میں بانی پاکستان قائد اعظم محمد علی جناح کے پاکستان کی تکمیل کرے گی اور پاکستان دنیا کے نقشہ پر ایک مضبوط اور مستحکم ریاست کے طور پر ابھرے گا۔

کارکنان سے میرپور خاص زون کا اظہارِ تعزیت

میرپور خاص --- 25 دسمبر، 2011

متحدہ قومی موومنٹ میرپور خاص زون کے انچارج عظیم دانش وارا کین زونل کمیٹی اور حق پرست رکن صوبائی اسمبلی فہیم احمد الطانی نے یونٹ 2/B کے کارکن شاہد پھوکی والدہ محترمہ اور 4/A کے کارکن ذاکر حسین کے والد محترم کے انتقال پر گہرے دکھ اور دلی رنج و غم کا اظہار کیا۔ ایک تعزیتی بیان میں انہوں نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس اور لواحقین کو صبر جمیل عطا فرمائے (آمین) دریں اثناء مرحومین کی نماز جنازہ و تدفین میں اراکین زونل کمیٹی متعلقہ یونٹ و یونینز کے کارکنان کے سمیت عزیز واقارب نے بڑی تعداد میں شرکت کی۔

دومینڈیکل کالج کے قیام سے خطے میں خوشحالی آئے گی اور نوجوانوں کو ان کے گھروں میں اعلیٰ تعلیم کی سہولیات میسر آئیں گی، طاہر کھوکھر

اسلام آباد --- 25 دسمبر 2011ء

متحدہ قومی موومنٹ سینٹرل ایگزیکٹو کونسل کے رکن و حق پرست وزیر ٹرانسپورٹ آزاد کشمیر طاہر کھوکھر نے کہا ہے کہ مظفر آباد اور میرپور میں میڈیکل کالج کا قیام وزیراعظم آزاد کشمیر چودھری عبدالجید اور وفاقی حکومت کا عظیم کارنامہ ہے۔ اپنے ایک بیان میں انہوں نے کہا کہ دومینڈیکل کالج کے قیام سے خطے میں خوشحالی آئے گی اور نوجوانوں کو ان کے گھروں میں اعلیٰ تعلیم کی سہولیات میسر آئیں گی۔ آزاد کشمیر میں خواتین یونیورسٹی کا قیام بھی جلد عمل میں لایا جائے گا۔ انہوں نے کہا کہ بیک وقت دومینڈیکل کالج کے قیام کا وعدہ پورا کر کے حکومت نے ثابت کر دیا ہے کہ اسے عوامی مسائل میں بھرپور دلچسپی خطے میں اعلیٰ تعلیم کے فروغ کے لیے مزید اقدامات کیے جا رہے ہیں موجودہ حکومت تعلیم اور صحت کے شعبے میں خصوصی دلچسپی لے رہی ہے آزاد کشمیر کے تمام اضلاع میں پوسٹ گریجویٹ کالج کے قیام کے علاوہ تمام ڈسٹرکٹ ہیڈ کوارٹر ہسپتالوں کو ٹیچنگ ہسپتالوں میں تبدیل کیا جائے گا۔ طاہر کھوکھر نے کہا کہ ایم کیو ایم کا منشور بھی ملک کے 98 فیصد غریب اور متوسط عوام کی فلاح و بہبود ہے اور اسی مقصد کے لیے ایم کیو ایم نے پیپلز پارٹی کے ساتھ اتحاد کیا ہے۔

